



Kumitat Ekonomiku u Soċjali Ewropew

Ir-Riforma tal-Politika Agrikola Komuni: is-soċjetà ċivili tqħid tagħha!

Fl-Opinjoni 58/2012, il-KESE jgedded l-appell tiegħu lill-Parlament Ewropew, lill-Kunsill u lill-Kummissjoni biex **jinzamm baġit b'saħħtu għall-PAK** li jammonta tal-anqas għal dak tal-perjodu baġitarju attwali.

Il-KESE jilqa' b'sodisfazzjon l-isforz biex jiġu eliminati d-differenzi bejn il-livell ta' appoġġ li jirċievu l-bdiewa mill-Istati Membri differenti. Il-karatteristiċi ewlenin għall-PAK futura f'termini ta' **ridistribuzzjoni tar-riżorsi finanzjarji fost l-Istati Membri** għandhom ikunu l-bilanċ, il-ġustizzja u l-prammatizzmu, filwaqt li titqies id-diversità madwar l-UE.

Barra minn hekk, f'xi Stati Membri, fejn għandhom qed jintużaw il-pagamenti storiċi, il-konverġenza bejn il-pakketti nazzjonali b'żieda mal-**konverġenza interna** se tohloq diffikultajiet. F'dawn il-każijiet, il-konverġenza interna ser titlob flessibilità, perjodu tranzitorju itwal u tibdil progressiv tul il-perjodu kollu.

Il-KESE jappoġġja tnaqqis gradwali permezz ta' **limiti massimi** għall-pagamenti diretti, u, kif stqarr f'Opinjonijiet preċedenti, il-KESE jkompli jhegġeġ lill-Kummissjoni tadotta metodu ta' implimentazzjoni li jikkunsidra l-ispeċifikitajiet tan-negozji fformati minn kooperattivi u assoċjazzjonijiet tal-produtturi agrikoli.

Il-KESE japprova d-deċiżjoni li tiġi introdotta skema semplifikata ta' appoġġ għall-bdiewa ż-żgħar iżda jiddubita kemm ir-rati ta' għajjnuna li qed tipproponi l-Kummissjoni huma għoljin biżżejjed għall-promozzjoni tal-iżvilupp tal-irziezet iż-żgħar.

Konxju sew tad-diffikultajiet li tinvolvi **d-definizzjoni tal-kunċett ta' bidwi attiv**, il-KESE jipproponi li definizzjoni bħal din għandha tinkludi, fost ir-rekwiżiti tagħha, il-produzzjoni u t-tqegħid fis-suq ta' prodotti agrikoli u l-ħolqien ta' beni pubbliċi u servizzi ta' interess soċjali.

Il-KESE jappoġġja l-proposta tal-Kummissjoni li tqis l-istabbiliment ta' **bdiewa żgħażaġh** bħala waħda mill-prijoritajiet tal-Unjoni għall-iżvilupp rurali, parzjalment permezz tal-implimentazzjoni ta' sottoprogrammi tematiċi fil-qafas ta' programmi tal-iżvilupp rurali. Il-KESE jilqa' b'mod pożittiv il-proposta li jiġi introdott appoġġ għad-dħul għall-bdiewa żgħażaġh li jibdedw attivitajiet agrikola fil-qafas tal-ewwel Pilastru.

Il-komponent ta' titjib ekoloġiku tal-ewwel Pilastru huwa mod kif wieħed jista' joħloq rabta aktar b'saħħitha u viżibbli bejn il-pagamenti diretti u l-beni pubbliċi ambjentali prodotti mill-biedja. Il-KESE jemmen li din is-sistema għandha tinzamm sempliċi u għandha tiżgura riżultati ambjentali mill-bdiewa kollha madwar l-UE.

Il-KESE diġà ddikjara li **ż-żamma tal-bijodiversità** hija hidma essenzjali u ewlenija li mhux biss tirrappreżenta obbligu etiku u morali iżda wkoll għandha importanza strateġika fit-tul. Jeżistu biżżejjed raġunijiet ekonomiċi biex tittieħed azzjoni aktar malajr u b'mod aktar effettiv.

Il-Kumitat jiġbed l-attenzjoni għall-ħtieġa li jiġi żgurat li ma jiġux injorati kompletament aspetti importanti **tat-tieni Pilastru**. Għalhekk, il-prinċipju li 25 % tal-fondi jiġu allokati għal miżuri ta' protezzjoni tal-klima u tal-ambjent huwa importanti. Għandu jiġi stabbilit ukoll ammont minimu tal-anqas għall-approċċ LEADER.

Element pożittiv ħafna fil-proposta tal-Kummissjoni huwa l-introduzzjoni tas-**Shubijiet Ewropej għall-Innovazzjoni**.

Il-KESE jqis li t-tieni Pilastru għandu jirrifletti l-problemi enormi tan-**nixfa**, l-erożjoni tal-hamrija u d-deżertifikazzjoni fir-reġjuni tan-Nofsinhar u tal-Mediterran tal-UE u jirrakkomanda li titfassal miżura speċjali għall-indirizzar ta' din il-kwistjoni. Fl-istess waqt jeħtieġ li jiġu kkunsidrati wkoll l-ispejjeż addizzjonali li jgarrbu l-Istati Membri fit-Tramuntana tal-UE sabiex ineħħu l-ilma żejjed mill-art li tintuża għall-agrikoltura.

Fil-waqt li jikkunsidra l-kundizzjonijiet serji li qed jiffaċċjaw l-attivitàjiet agrikoli fir-reġjuni muntanjużi u fil-gżejjer, il-KESE jipproponi li l-Kummissjoni testendi r-rata ta' kofinanzjament ta' 85 % mhux biss għaż-żoni inqas żviluppati, iżda wkoll għar-reġjuni muntanjużi u għall-gżejjer. Fir-rigward taż-**żoni żvantaġġati**, jeħtieġ li tiġi riveduta d-definizzjoni ġdida proposta ta' "żoni oħra".

Bil-għan li tissaħħaħ il-politika tagħhom dwar l-iżvilupp rurali, l-Istati Membri jingħataw il-**possibilità li jittrasferixxu fondi** mill-pakkett tagħhom tal-pagamenti diretti għal dak tal-iżvilupp rurali. Fl-istess ħin, l-Istati Membri li fihom il-livell ta' appoġġ dirett għadu aktar baxx minn 90 % tal-medja Ewropea jingħataw il-possibilità li jittrasferixxu fondi mill-pakkett tagħhom tal-iżvilupp rurali għal dak tal-pagamenti diretti. Il-KESE jirrakkomanda li l-Kummissjoni żżid il-flessibilità mit-tieni Pilastru għall-ewwel Pilastru l minn 5 % għal 10 %.

L-instabbiltà estrema fil-prezzijiet li kien hemm fi snin reċenti tindika l-ħtieġa għal strumenti ta' ġestjoni tas-suq aktar effettivi. Skont it-Trattati, wieħed mill-ghanijiet tal-PAK huwa l-**istabilizzar tas-swieq**. Swieq stabbli huma importanti. Għal din ir-raġuni, il-KESE jemmen li l-pakkett ta' għodod tal-istrumenti tas-suq għandu jkun ħafna aktar ambizzjuż sabiex jevita ċaqliq kbir fil-prezzijiet.

Billi 77 % tas-suq tal-ikel fl-UE-27 diġà huwa kkontrollat minn ħmistax-il katina kummerċjali biss, il-KESE jhoss li hemm bżonn ta' sforzi sabiex il-provvista kummerċjali tiġi bbilancjata **kontra s-saħħa tas-suq tad-distribuzzjoni** u li għandu jiġi kkunsidrat jekk il-liġi tal-kompetizzjoni hix biżżejjed biex tevita d-dominanza fuq is-suq u l-prattiki kuntrattwali dubjużi.

Huwa kruċjali li tissaħħaħ il-pożizzjoni tal-bdiewa u l-organizzazzjonijiet tagħhom fil-katina tal-provvista alimentari bil-għan li jiġi żgurat profitt aħjar fis-swieq. Huwa importanti ferm ukoll li r-regoli tal-UE għall-kompetizzjoni jiġu aġġustati sabiex jippermettu lill-organizzazzjonijiet u l-kooperattivi tal-produtturi li jsaħħu l-pożizzjonijiet tagħhom fis-suq. Bil-għan li jikber il-poter ta' negozjar tal-bdiewa fi ħdan il-katina tal-produzzjoni, il-KESE jqis ukoll neċessarju li jinholqu kundizzjonijiet għall-iżvilupp ta' **ktajjen ta' provvista qosra** li huma direttament ġestiti mill-bdiewa.

Il-Kumitat jemmen li l-istrumenti għall-**ġestjoni tar-riskju** għandhom jikkontribwixxu biex tonqos il-varjazzjoni fid-dhul u l-instabbiltà tas-suq. It-tisħiħ tal-prodotti tal-assigurazzjoni u l-ħolqien ta' fondi mutwi għandu jgħin lill-bdiewa li qed jiffaċċjaw volatilità oġġha fis-suq, dawk li huma aktar esposti għal mard ġdid tal-annimali u tal-pjanti kif ukoll għal kundizzjonijiet tat-temp ħżiena iktar frekwenti.

Sabiex jiġi assigurat li l-azzjoni tal-**Fond Ewropew tal-Globalizzazzjoni** jkollu l-akbar impatt, il-KESE jemmen li l-fond m'għandux jintuża biex jappoġġja l-agrikoltura Ewropea.

Il-KESE jemmen li l-PAK għandha tkun strument ewlieni li jiġġenera shubijiet mal-konsumaturi, waqt li tiġi promossa l-informazzjoni rilevanti fir-rigward ta' kif l-ikel ġie prodott tul il-katina ta' valur jew iċ-ċiklu ta' ħajja tiegħu. Il-prodotti għandhom ikunu jistgħu jiġu **traċċati b'mod trasparenti mill-konsumatur**, li jista' jkun l-aħjar alleat sabiex tinkiseb produzzjoni agrikola Ewropea aktar sostenibbli, li tirrispetta l-ambjent u li tiġġenera impjiegi aħjar.